

नेपाल गजेट

नेपाल सरकारद्वारा प्रकाशित

काठमाडौं पौष २ गते ०८ साल

भाग ४

खाद्य तथा भूमिव्यवस्था—मन्त्रालयको विज्ञप्ति

०८।०८।२८

हिजोआज एकथरी आफ्ना स्वार्थसिद्धिमा लागेका मानिसहरूले आफूहरूलाई कुनै संघ र दलको भनी सीधासाधा किसानहरूलाई उनीहरूले तलसिङ्कहाँ तिर्नुपर्ने कुत बालीको धान, चामल आदि बाली बुझाउन लैजान लाग्दा—तिमीहरूकै हुन्छ बुझाउनुपर्दैन, भनेर छेकथुन गरेको रिपोर्टहरू यस मन्त्रालयमा ठाउँठाउँबाट आइरहेका छन् ।

यस मन्त्रालयलाई यो पनि ज्ञात भएको छ कि सीधासाधा रैतीहरूलाई—कुत बाली आदि बुझाउन लग्यौ भने गाउँबाट निकाला हुनेछौ, बहिष्कृत हुनेछौ, भन्ने डर धमकीहरू पनि दिने गरिरहेछन् । यस किसिमका समाजविरोधी कारवाइ गरी किसानवर्गलाई भडकाउन खोज्नेहरू देशद्रोही हुन् र यस्ता समाज—विरोधीलाई यस विज्ञप्तिद्वारा कडा चेतावनी दिइन्छ कि देश समाज र आफ्नो भलाई सम्झी यस्तो समाजविरोधी कारवाइ नगरुन् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।